

سلسلہ: رسائلِ فتاویٰ رضویہ

جلد: اکیسویں

رسالہ نمبر 2



الرمز المرصّف علی سؤال مولانا السید آصف

(۱۳۳۹ھ)

مولانا سید آصف کے سوال پر مضبوط اشارہ



پیشکش: مجلس آئی ٹی (دعوتِ اسلامی)

رسالہ

الرمز المرصف علی سوال مولانا السید آصف

(مولانا سید آصف کے سوال پر مضبوط اشارہ)

مسئلہ ۸۶: از کانپور فیل خانہ قدیم مسئلہ جناب مولانا مولوی سید محمد آصف صاحب قادری برکاتی رضوی ۱۶ جمادی الآخرہ ۱۳۳۹ھ

<p>اللہ تعالیٰ کے مقدس نام سے شروع جو نہایت رحم کرنے والا مہربان ہے۔ ہم اللہ تعالیٰ کی نئی نئی تعریف کرتے ہیں اور اس کے رسول کریم پر نئے نئے انداز سے درود بھیجتے ہیں، اے اللہ کے محبوب کے حبیب! میری روح آپ پر قربان ہو دونوں جہاں کے قبلہ اور دنیا و آخرت کے کعبہ، ان کے فیوض و برکات ہمیشہ رہیں۔ (ت)</p>	<p>بسم اللہ الرحمن الرحیم، نحمدہ و نصلی علی رسولہ الکریم (یا حبیب محبوب اللہ روحی فداک) قبلہ کونین و کعبہ دارین دامت برکاتہم۔</p>
---	---

بعد تسلیمات فدویانہ تمنائے حصول سعادت آستانہ بوسی التماس اس میں کہ بفضلہ تعالیٰ کمترین بختیریت ہے صحیحی ملازمان سامی کی مدام بارگاہ احادیث سے مطلوب، اشتہار اسلامی پیام میں عبدالمجاہد کے اس لکھنے پر کہ "مسلمان ڈوب رہا ہے نا مسلم تیرا ک ہاتھ دے تو جان بچانا چاہئے یا نہیں" یوں

درج ہے کہ "مسلمان کو اگر ڈوبنے پر یقین نہ ہو ہاتھ پاؤں مار کر بچ جانے کی امید ہو یا کوئی مسلمان فریاد رس خواہ کوئی درخت وغیرہ ملنے کا ظن ہو تو کافر کو ہاتھ دینے کی اجازت نہیں الخ"، معلوم ہوتا ہے کہ کفار سے معاملت کی بھی اجازت نہ ہو ان سے علاج بھی نہ کرائے "لَا يَأْتُونَكُمُ خَبَالًا" (وہ تمہیں نقصان پہنچانے میں کوتاہی نہیں کرتے۔ت) سے کیا مقصود ہے آیا دین کے معاملہ میں کفار محارب فی الدین نقصان پہنچانے میں کمی نہ کریں گے یا ہر معاملہ میں اور ہر وقت جب موقع پائیں اور ایک کافر گو غیر محارب ہو تفسیر کبیر میں آیہ کریمہ "لَا يَأْتِيكُمُ اللَّهُ عَنِ الَّذِينَ لَمْ يُقَاتِلُوكُمْ" الی آخر الایة (اللہ تعالیٰ تمہیں ان لوگوں سے نہیں روکتا جو تم سے جنگ نہیں کرتے الی آخر الایة۔ت) کے متعلق لکھا ہے:

<p>(امام رازی علیہ الرحمۃ نے فرمایا کہ) ائمہ تفسیر نے اس آیت کے متعلق فرمایا کہ یہ اس بات پر دلالت کرتی ہے کہ اہل شرک اور اہل اسلام کے درمیان حسن سلوک کرنا جائز ہے اگرچہ موالات منقطع ہے (ت)</p>	<p>وقال اهل التاويل هذه الآية تدل على جواز البربين المشركين والمسلمين وان كانت الموالات منقطعة¹۔</p>
---	---

رسالہ الرضا بابت ماہ ذیقعدہ حصہ ملفوظات ص ۸۶ میں ہے: "حضور اقدس صلی اللہ تعالیٰ علیہ وسلم انھیں سے خلق فرماتے ہیں جو رجوع لانے والے ہوتے جیسا کہ اس روایت سے ظاہر ہے اور کفار و مرتدین کے ساتھ ہمیشہ سختی فرمائی الخ" بعض کفار کی آنکھوں میں سلانی پھیرنا تو قصاص تھا کیا رسول کریم علیہ الصلوٰۃ والسلام قبل نزول آیت

"يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ"² (اے نبی! کافروں اور منافقوں سے جہاد کرو۔ت) نرمی نہ فرماتے تھے اور کیا رجوع نہ لانے والے تھے ان سے ہمیشہ شدت پیش آتے تھے یا پہلے ان سے بھی نرمی سے پیش آتے، کفار مختلف طبائع کے تھے، اور ہیں بعض کو اسلام اور مسلمانوں سے سخت عداوت ہے اور بعض کو بہت کم۔ کیا سب سے یکساں حکم ہے یا امر المعروف (نبی عن المنکر میں ان سے حسب مراتب تدریجاً سختی کرنے کا حکم ہے اور محارب وغیر محارب کا فرق ہے۔ حضور فدوی کو اس مسئلہ میں کہ مرتدہ کا نکاح باقی رہتا ہے لیکن فتاویٰ کی کتابوں کے خلاف ہونے کی وجہ خلیجان رہتا ہے حضور کے فتاویٰ میں اور کتابوں کے خلاف لکھا ہے گو بعض احکام بوجہ اختلاف زمانہ مختلف ہو جاتے ہیں، لیکن

¹ مفاتیح الغیب (تفسیر الکبیر) تحت آیت لا ینھکم اللہ عن الذین الخ مطبعة البهيمية المصرية مصر ۲۹/۳۰۴

² القرآن الکریم ۹/۷۳

فتاویٰ ہندیہ جو قریب زمانہ کی ہے اس میں بھی نہیں ہے اگرچہ بوجہ سلطنت اسلامیہ نہ ہونے کے مرتدہ پر احکام شریعت نہیں جاری کئے جاسکتے ہیں مثل ضرب وغیرہ کے، لیکن جب وہ اسلام سے خارج ہو گئی تو نکاح کا باقی رہنا کیسا، کیا وہ ترکہ بھی اپنے سابق شوہر کا شرعاً پائے گی اور اس کے مرنے پر اس کا جو پہلے شوہر تھا ترکہ اس کا شوہر پائے گا، اگر کفار غیر محارب کے ہمراہ محارب کفار کا مقابلہ کیا جائے اور محارب کفار کہ غیر محارب کے امداد سے نقصان پہنچایا جائے تو کیا گناہ ہے اسی "اسلامی پیغام" میں ہے "اب جو قرآن کو جھٹلائے" وہ مشرک یا مرتد کو ڈوبنے سے نجات دینے والا حامی و مددگار جانے "کیا نعوذ باللہ جتنے مسلمان کفار سے علاج کراتے ہیں اور معاملات میں ان سے مدد لیتے ہیں سب قرآن کو جھٹلاتے ہیں فقط والتسليم عريضة اب فدوى محمد آصف يغفر الله له ولو الدية ولجميع المؤمنين والمؤمنات بحرمة النبى الكريم عليه الصلوة والتسليم (الله تعالى اسے اس کے والدین اور تمام مسلمان مردوں اور عورتوں کو حضور نبی کریم کے طفیل بخش دے، ان پر صلوة و سلام کا نزول ہو۔ ت)

الجواب:

<p>اللہ تعالیٰ کے عظیم نام سے شروع جو سجد رحم کرنے والا ہے، ہم اللہ تعالیٰ کی تعریف کرتے ہیں اور اس کے رسول کریم پر درود بھیجتے ہیں مولانا گرامی! اللہ تعالیٰ تمہاری عزت و توقیر فرمائے تم پر سلام ہو اور اللہ تعالیٰ کی برکت اور اس کی برکتیں ہوں۔ (ت)</p>	<p>بسم الله الرحمن الرحيم، نحمدہ و نصلی علی رسولہ الکریم، مولانا المکرّم اکرمکم اللہ تعالیٰ السلام علیکم ورحمة اللہ وبرکاتہ۔</p>
---	--

ارشاد الہی "يَا أَيُّهَا الَّذِينَ آمَنُوا لَا تَتَّخِذُوا بِطَانَتِهِمْ دُؤُوبًا وَلَا يَأْتُوا بِنِعْمَتِكُمْ خَبْرًا" (اے ایمان والو! اپنے سوا غیروں کو اپنا راز دار نہ بناؤ وہ تمہیں نقصان پہنچانے میں کوتاہی نہیں کرتے۔ ت) عام و مطلق ہے کافر کو راز دار بنانا مطلقاً ممنوع ہے اگرچہ امور دنیویہ میں ہو وہ ہر گز ناقدر قدرت ہماری بدخواہی میں گئی نہ کریں گے "قُلْ صَدَقَ اللَّهُ" ⁴ "وَمَنْ أَضْدَقُ مِنَ اللَّهِ قِيلًا" ⁵ (فرمادے اللہ تعالیٰ نے سچ فرمایا اور بات کرنے میں اللہ تعالیٰ سے زیادہ سچا کون ہو سکتا ہے۔ ت) سیدنا امام اجل حسن بصری رضی اللہ تعالیٰ عنہ نے حدیث لاتستضیئوا بنار المشرکین ⁶ (مشرکین کی آگ سے روشنی نہ لو) کی

³ القرآن الکریم ۱۱۸/۳

⁴ القرآن الکریم ۹۵/۳

⁵ القرآن الکریم ۱۳۲/۳

⁶ مسند احمد بن حنبل عن انس بن مالک رضی اللہ تعالیٰ عنہ المکتب الاسلامی بیروت ۳/۹۹

تفسیر فرمائی کہ اپنے کسی کام میں ان سے مشورہ نہ لو اور اسے اسی آیت کریمہ سے ثابت بنایا، ابو یعلیٰ مسند اور عبد بن حمید اور ابن جریر اور ابن المنذر وابن حاتم تفسیر اور بیہقی شعب الایمان میں بطریق ازہر بن راشد انس بن مالک رضی اللہ تعالیٰ عنہ سے روای:

<p>انس بن مالک نے فرمایا حضور علیہ الصلوٰۃ والسلام نے ارشاد فرمایا: (لوگو!) شرک کرنے والوں کی آگ سے روشنی نہ لو، فرمایا: ہم نہ سمجھے کہ اس کا مفہوم کیا ہے۔ یہاں تک کہ لوگ حسن بصری کے پاس گئے ان سے اس کا مفہوم دریافت کیا تو آپ نے فرمایا کہ ہاں ٹھیک ہے اللہ تعالیٰ ارشاد فرماتا ہے کہ "اپنے کسی کام میں شرک کرنے والوں سے مشورہ نہ لو" حضرت حسن نے فرمایا کہ اس کی تصدیق اللہ تعالیٰ کی کتاب میں موجود ہے پھر یہی آیت تلاوت فرمائی، اے ایمان والو! اپنے سوا دوسروں کو اپنا راز دار نہ بناؤ۔ (ت)</p>	<p>قال قال رسول الله صلى الله تعالى عليه وسلم لا تستضيئوا بنار المشركين قال فلم تدر ما ذلك حتى اتوا الحسن فسألوه فقال نعم. يقول لا تستشيروهم في شئ من اموركم قال الحسن و تصديق ذلك في كتاب الله تعالى ثم تلا هذه الآية يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِّن دُونِكُمْ 7 -</p>
---	--

امیر المؤمنین عمر فاروق اعظم رضی اللہ تعالیٰ عنہ نے اسی آیت کریمہ سے کافر کو محرر بنانا منع فرمایا ابن ابی شیبہ مصنف اور ابنائے حمید والی حاتم رازی تفسیر میں اس جناب سے روای:

<p>حضرت عمر فاروق کی بارگاہ میں عرض کی گئی کہ یہاں حیرہ کا رہنے والا ایک غلام ہے جو حافظ اور کاتب ہے اگر آپ اس کو اپنے ہاں کاتب مقرر کر دیں تو (کیا ہی اچھا ہوگا) اس پر ارشاد فرمایا کہ پھر تو میں نے مسلمانوں کو چھوڑ کر اس کافر کو اپنا راز دار بنالیا۔ (ت)</p>	<p>انه قيل له ان ههنا غلاما من اهل الحيرة حافظا كاتبا فلوا اتخذته كاتبا قال اتخذت اذا بطانة من دون المؤمنين 8 -</p>
---	---

تفسیر کبیر میں انھیں امور دنیویہ میں ان سے مشاورت و موافقت کو سبب نزول کریمہ اور اس سے

⁷ جامع البيان (تفسیر ابن جریر) تحت آیت یا ایہا الذین آمنوا لاتتخذوا بطانة الخ المطبعة البینة مصر ۳۸/۴ شعب الایمان حدیث ۷۵/۹۳

دارالکتب العلمیہ بیروت ۷/۲۰

⁸ تفسیر لابن ابی حاتم تحت آیت یا ایہا الذین آمنوا لاتتخذوا بطانة الخ حدیث ۲۰۳۸ مکتبہ خوار مصطفی الباز مکة المکرمه ۳/۴۳۷

نہی مطلق کے لئے بتایا اور اسے اس گمان کا کہ ان سے مخالفت تو دین میں ہے دنیوی امور میں بدخواہی نہ کریں گے، رد ٹھہرایا کہ:

<p>مسلمان اپنے دنیوی معاملات میں کافروں سے مشورہ کیا کرتے تھے اور ان سے موانعت رکھتے تھے اس لئے دونوں کے درمیان رضاعت اور قسمیں تھیں، پس مسلمانوں کا یہ خیال تھا کہ اگرچہ کافر دین میں ان کے مخالف ہیں تاہم اسباب معاش وغیرہ میں ان کے خیر خواہ ہیں، پھر اللہ تعالیٰ نے مسلمانوں کو اس آیت مذکورہ میں کافروں کے ساتھ رواداری اور راز داری سے منع فرمایا لہذا اللہ تعالیٰ نے مسلمانوں کو اہل ایمان کے علاوہ غیروں کو راز دار بنانے کی ممانعت فرمائی، پھر یہ تمام کافروں سے نہی ہے۔ اور اللہ تعالیٰ نے ارشاد فرمایا: اے ایمان والو! میرے اور اپنے دشمنوں کو دوست نہ بناؤ اور اس کی اس روایت سے تاکید ہوتی ہے کہ جس میں یہ مروی ہے کہ حضرت عمر فاروق رضی اللہ تعالیٰ عنہ کی خدمت میں یہ درخواست کی گئی کہ یہاں اہل جبرہ میں سے ایک شخص عیسائی ہے اس کی یادداشت (قوت حافظہ) بھی بڑی قوی ہے اور خط بھی خوبصورت (یعنی خوشنویس) ہے اگر آپ مناسب سمجھیں تو اپنے ہاں اسے نشی مقرر کر لیں، ارشاد فرمایا پھر تو میں غیر مسلموں کو اپنا راز دار بنا لیا، لہذا حضرت عمر فاروق رضی اللہ تعالیٰ عنہ نے اس آیت مذکورہ کو اس پر دلیل ٹھہرایا کہ عیسائی کو راز دار بنانے کی ممانعت ہے۔ (ت)</p>	<p>ان المسلمین كانوا ايشاء و نهم في امورهم و يءانسونهم لبا كان بينهم من الرضاع و الحلف ظناً منهم انهم خالفوهم في الدين فهم ينصحون لهم في اسباب المعاش فنهاهم الله تعالى بهذه الاية عنه. فممنع المؤمنین ان يتخذوا بطانة من غير المؤمنین فيكون ذلك نهياً عن جميع الكفار و قال تعالى يا ايها الذين آمنوا لاتتخذوا عدوی و عدوكم اولیاء و مما یؤكذ ذلك ما روى انه قيل لعمر بن الخطاب رضی اللہ تعالیٰ عنہ ههنا رجل من اهل الحيرة نصراني لا يعرف اقوى حفظاً و لا احسن خطاً منه. فان رأيت ان تتخذها كتاباً فامتنع عمر رضی اللہ تعالیٰ عنہ من ذلك و قال اذا اتخذت بطانة من غير المؤمنین فقد جعل عمر رضی اللہ تعالیٰ عنہ هذه الاية دليلاً على النهی عن اتخاذ النصرانی بطانة⁹۔</p>
--	--

اس سے جملہ انواع معاملات کیوں ناجائز ہو گئے۔ بیع و شراء اجارہ و استتجار وغیرہا میں کیا راز دار

⁹ مفاتیح الغیب (التفسیر الکبیر) تحت آیت یا ایہا الذین آمنوا لاتتخذوا بطانة الخ مطبعة البهيمية المصرية مصر ۱۰/۸-۲۰۹

بنانا یا اس پر اعتماد کرنا ہے جیسے چہار کومام دئے جو تانگھوا لیا، بھنگی کو مہینہ دیا پاخانہ اٹھوا لیا، بزار کو روپے دئے کپڑا مول لے لیا، آپ تاجر ہے کوئی جائز چیز اس کے ہاتھ بیچی دام لے لئے وغیرہ وغیرہ، ہر کافر حربی کافر محارب ہے حربی و محارب ایک ہی ہے جیسے جدلی و مجادلی۔ وہ ذمی و معاہد کا مقابل ہے۔ راز دار بنانا ذمی و معاہد کو بھی جائز نہیں، امیر المؤمنین کا وہ ارشاد ذمی ہی کے بارے میں ہے یونہی موالات مطلقاً جملہ کفار سے حرام ہے حربی ہو یا ذمی، ہاں صرف دربارہ برواحسان ان میں فرق ہے معاہد سے جائز ہے کہ

"لَا يَهْتِكُمْ اللَّهُ عَنِ الَّذِينَ لَمْ يُقَاتِلُوا كُفْرًا فِي الدِّينِ" ¹⁰ (اللہ تعالیٰ تمہیں ان لوگوں سے (معاملات کرنے سے) نہیں روکتا جو دین میں تم سے جنگ نہیں کرتے۔) اور عربی سے حرام کہ "إِنَّمَا يَهْتِكُمْ اللَّهُ عَنِ الَّذِينَ قَاتَلُوا كُفْرًا فِي الدِّينِ" ¹¹ (البتہ ان لوگوں سے تمہیں منع فرماتا ہے جو دین میں تم سے جنگ کرتے ہیں۔) عبارت کبیر منقولہ سوال کا یہی مطلب ہے یہی قول اکثر تاویل اور اسی پر اعتماد و تعویل ہے۔ اور ائمہ حنفیہ کے یہاں تو اس پر اتفاق جلیل ہے خود کبیر میں زیر کریمہ لایٰ ہتکم اللہ ہے:

الاكثرون على انهم اهل العهد وهذا قول ابن عباس ولمقاتلين والكلبي ¹² -	اکثر ائمہ تفسیر کی رائے یہ ہے کہ اس سے اہل عہد مراد ہے۔ چنانچہ حضرت عبداللہ بن عباس۔ دو مقاتلوں اور کلبی کا یہی قول ہے۔ (ت)
--	---

ہم نے المحجة المؤتمنه میں یہ مطلب نفیس جامع صغیر امام محمد و اہدایہ و درر الحکام و غایۃ البیان و مکفایہ و اجورہ نیرہ و مستطی و انہمایہ و فتح القدر و بحر الرائق و کافی و التیسین الحقائق و تفسیر احمدی و فتح اللہ المعین و غنیۃ ذوی الاحکام و معراج الدراریہ و اعنایہ و محیط برہانی و اجوی زادہ و بدائع امام ملک العلماء سے ثابت کیا حضور رحمۃ اللعلمین صلی اللہ تعالیٰ علیہ وسلم رحمۃ اللعلمین ہیں قبل ارشاد و اغلظ علیہم (کافروں اور منافقوں پر سختی کرو۔) انواع انواع کے نرمی و عفو و صفح فرمائے خود اموال غنیمت میں مؤلفۃ القلوب کا ایک سہم مقرر تھا مگر اس ارشاد کریم پر عفو و سفہ کو نسخ فرمادیا اور مؤلفۃ القلوب کا سہم ساقط ہو گیا۔

"وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمَرْ وَمَنْ شَاءَ فَلْيُكْفُرْ إِنَّا آخِذُونَ بِالظَّالِمِينَ نَأْمُرُ أَهْلَ الْبَيْتِ بِهَذَا الْقَوْلِ" ¹³ -	فرمادیجئے حق تمہارے رب کی طرف سے ہے لہذا جو چاہے ایمان لائے اور جو چاہے کفر اختیار کرے یقیناً ہم نے ظالموں کے لئے ایک ایسی آگ تیار کر رکھی ہے کہ جس کی دیواروں نے انہیں گھیرے میں لے رکھا ہے۔ (ت)
---	--

¹⁰ القرآن الکریم ۸/۶۰

¹¹ القرآن الکریم ۹/۶۰

¹² مفاتیح الغیب (التفسیر الکبیر) تحت آیة لاینہکم الذین لم یقاتلوکم الخ مطبعة البهیبة المصریة مصر ۱۲۹/۳۰۳

¹³ القرآن الکریم ۲۹/۱۸

سیدنا امام اعظم رضی اللہ تعالیٰ عنہ کے افضل الاساتذہ امام عطاء بن ابی رباح رضی اللہ تعالیٰ عنہ جن کی نسبت امام فرماتے ہیں میں نے ان سے افضل کسی کو نہ دیکھا وہ کریمہ واغظ علیہم کو فرماتے ہیں:

نسخت هذه الآلة كل شيعي من العقود والصفح ¹⁴ -	اس آیت کریمہ نے ہر قسم کی معافی اور درگزر کرنے کو منسوخ کر دیا ہے۔ (ت)
---	--

قرآن عظیم نے یہود مشرکین کو عداوت مسلمین میں سب کافروں سے سخت تر فرمایا:

"لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشْرَكُوا" ¹⁵	تم اہل ایمان سے عداوت کرنے میں سب سے زیادہ یہودیوں اور مشرکوں کا پاؤ گے۔ (ت)
---	--

مگر ارشاد:

"يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَأْوَاهُمْ جَهَنَّمُ وَيَبْسُ الْعَبْدِيُّ" ¹⁶	اے نبی مکرم! کافروں اور منافقوں سے جہاد کرو اور ان پر سختی کیا کرو، اور ان کا ٹھکانا دوزخ ہے اور وہ بہت برا ٹھکانا ہے۔ (ت)
--	--

عام آیہ اس میں سب کا استثناء نہ فرمایا کسی وصف پر حکم مرتب ہونا اس کی علیت کا مشعر ہوتا ہے یہاں انھیں وصف کفر سے ذکر فرما کر اس پر جہاد و غلظت کا حکم دیا تو یہ سزا ان کے نفس کفر کی ہے۔ نہ کہ عداوت مومنین کی، اور نفس کفر میں وہ سب برابر ہیں، الکفر ملة واحدة (سار کفر ایک ہی ملت ہے۔ ت) ہاں معاہدہ کا استثناء دلائل قاطعہ متواترہ ہے سے ضرورہ معلوم و مستقر فی الاذہان کہ حکم جاہد سن کر اس کی طرف ذہن جاتا ہی نہیں فنفس النص لم يتعلق به ابتداء کما افادہ فی البحر الرائق (پھر نفس نص ابتداء ہی اس سے متعلق نہیں (یعنی معاہدہ کو نص شامل ہی نہیں) جیسا کہ البحر الرائق میں یہ افادہ پیش کیا ہے۔ (ت) تفاوت عداوت پر بنائے کار ہوتی تو یہود کو حکم مجوسی سے سخت تر ہوتا ہے حالانکہ امر بالعکس ہے اور نصاریٰ کا حکم یہود سے کم تر ہوتا ہے حالانکہ یکساں ہے۔ ذمی و حربی کافر کفر میں بتا چکا ہوں اور یہ کہ ہر حربی محارب ہے حسب حاجت ذلیل قلیل ذمیوں سے حربیوں کے مقابلہ میں مدد لے سکتے ہیں ایسی جیسے سدھائے ہوئے مسخر کتے سے شکار میں، امام سرخسی نے شرح صغیر

¹⁴ معالم التنزیل علی بامش تفسیر الخازن تحت آیة واغظ علیہم الخ مصطفی البابی مصر ۳/ ۲۳-۲۲

¹⁵ القرآن الکریم ۵/ ۸۲

¹⁶ القرآن الکریم ۹/ ۷۳

میں فرمایا:

والاستعانة بأهل الذمة كالاستعانة بالكلاب ¹⁷ ۔	ذمی کافروں سے مدد لینا سدھائے ہوئے کتوں سے مدد لینے کی طرح ہے۔ (ت)
--	--

اور روایت امام طحاوی ہمارے ائمہ مذہب امام اعظم و صاحبین وغیرہم رضی اللہ تعالیٰ عنہم نے اس میں بھی کتابی کی تخصیص فرمائی مشرک سے استعانت مطلقاً ناجائز رکھی اگرچہ ذمی ہو ان مباحث کی تفصیل جلیل "المحجة المؤتمنة" میں ملاحظہ ہو۔ رہا کافر طیب سے علاج کرانا خارجی یا ظاہر مشکوف علاج جس میں اس کی بدخواہی نہ چل سکے وہ تو "لَا يَأْتُونَكُمْ خَبَالًا" ¹⁸ (وہ کافر تمہیں نقصان پہنچانے میں کوئی کمی نہیں کریں گے۔ ت) سے بالکل بے علاقہ ہے اور دنیاوی معاملات میں بیع و شراء و اجارہ و استتجار کی مثل ہے۔ ہاں اندرونی علاج جس میں اس کے فریب کی گنجائش ہو اس میں اگر کافروں پر یوں اعتماد کیا کہ ان کو پانی مصیبت میں ہمدرد اپنا ولی خیر خواہ اپنا مخلص باخلاص خلوص کے ساتھ ہمدردی کر کے اپنا دوست بنانے والا اس کی بیخکی میں اس کی طرف اتحاد کا ہاتھ بڑھانے والا جانا تو تو بیشک آیہ کریمہ کا مخالف ہے اور ارشاد آیت جان کر ایسا سمجھا تو نہ صرف اپنی جان بلکہ جان و ایمان و قرآن سب کا دشمن اور انھیں اس کی خیر ہو جائے اور اس کے بعد واقعی دل سے اس کی خیر خواہی کریں تو کچھ بعید نہیں کہ وہ تو مسلمان کے دشمن ہیں اور یہ مسلمان ہی نہ رہا فائدہ منہم ¹⁹ (وہ انہی میں سے ہے۔ ت) ہو گیا، ان کی تودلی تمنا یہی تھی:

قال تعالى "وَدُّوا أَن يُكْفَرُوا لَمَا كَفَرُوا فَتَكُونُونَ سَوَاءً" ²⁰ ۔	(اللہ تعالیٰ نے ارشاد فرمایا) ان کی آرزو ہے کہ کسی طرح تم بھی ان کی کسی طرح تم بھی ان کی طرح کافر بنو تو تم اور وہ ایک سے ہو جاؤ۔
---	---

والعیاذ باللہ تعالیٰ (اور اللہ تعالیٰ کی پناہ۔ ت) _____ مگر الحمد للہ کوئی مسلمان آیہ کریمہ پر مطلع ہو کر ہر گز نہ جانے گا اور جانے تو آپ ہی اس نے تکذیب قرآن کی، بلکہ یہ خیال ہوتا ہے کہ یہ ان کا پیشہ ہے اس سے روٹیاں کمتے ہیں ایسا کریں تو بدنام ہوں دکان پھینکی پڑے، کھل جائے تو حکومت کا مواخذہ ہو سزا ہو یوں

¹⁷ شرح الجامع الصغیر للسخسی (محمد بن احمد)

¹⁸ القرآن الکریم ۳/۱۸۱

¹⁹ سنن ابی داؤد کتاب اللباس ۲/۲۰۳

²⁰ القرآن الکریم ۳/۸۹

بدخواہی سے باز رہتے ہیں تو اپنے خیر خواہ ہیں نہ کہ ہمارے، اس میں تکذیب نہ ہوئی، پھر بھی خلاف احتیاط و شنیع ضرور ہے خصوصاً یہود و مشرکین سے خصوصاً سربر آوردہ مسلمان کو جس کے کم ہونے میں وہ اشقیاء اپنی فتح سمجھیں وہ جسے جان و ایمان دونوں عزیز ہیں اس بارے میں کریمہ "لَا تَتَّخِذُوا إِطَانَةً مِّنْ دُونِكُمْ لَا يَأْتِيَنَّكُمْ خَبْرٌ لَّا" ²¹ کسی کافر کو راز دار نہ بناؤ وہ تمہاری بدخواہی میں گئی نہ کریں گے۔ و کریمہ "وَلَمْ يَتَّخِذُوا مِن دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً" ²² اللہ و رسول اور مسلمانوں کے سوا کسی کو دخیل کار نہ بنانا، وحدیث مذکور لا تستضیئوا بنار المشرکین ²³ (مشرکوں کی آگ سے روشنی نہ لو) بس ہیں۔ اپنی جان کا معاملہ اس کے ہاتھ میں دے دینے سے زیادہ کیا راز دار و دخیل کار و مشیر بنانا ہوگا، امام محمد عبد رری ابن الحاج مکی قدس سرہ مدخل میں فرماتے ہیں:

<p>یعنی سخت تر قبیح و شنیع ہے وہ جس کا ارتکاب آجکل بعض لوگ کرتے ہیں، کافر طیب اور سیتے سے علاج کرانا، جن سے خیر خواہی اور بھلائی کی امید درکنار یقین ہے کہ جس مسلمان پر قابو پائیں اس کی بد سگالی کرینگے اور اسے ایذا پہنچائیں گے خصوصاً جبکہ مریض دین یا علم میں عظمت والا ہو۔</p>	<p>واشد في القبح واشنع ما ارتكبه بعض الناس في هذا الزمان من معالجة الطبيب والكحال الكافرين اللذين لا يرحى منهما نصح ولا خير بل يقطع بغشهما واذيتهما لمن ظفرا به من المسلمين سيما ان كان المريض كبيرا في دينه او علمه ²⁴۔</p>
---	---

پھر فرمایا:

<p>یعنی وہ مسلمان کو کھلے ضرر کی دوا نہیں دیتے کہ یوں تو ان کی بدخواہی ظاہر ہو جائے اور ان کی روزی میں خلل آئے بلکہ مناسب دوا دیتے اور اس میں اپنی خیر خواہی و فن دانی ظاہر کرتے ہیں اور کبھی مریض اچھا ہو جاتا ہے جس میں ان کا نام ہو اور معاش خوب چلے</p>	<p>لهم لا يعطون لاحد من المسلمين شيئا من الادوية التي تضرها ظاهرا لانهم لو فعلوا ذلك لظهر غشهم و انقطعت مادة معاشهم لكنهم يضيفون له من الادوية ما يلبق</p>
---	--

²¹ القرآن الكريم ۳ / ۱۱۸

²² القرآن الكريم ۹ / ۱۶

²³ مسند امام احمد بن حنبل عن انس بن مالك رضى الله تعالى عنه المكتب الاسلامي بيروت ۳ / ۹۹

²⁴ المدخل لابن الحاج فصل في المزيين الكحال والطبيب الكافر بين دار الكتب العربي بيروت ۴ / ۱۱۴

<p>اور اسی کے ضمن میں ایسی دوا دیتے ہیں کہ فی الحال مریض کو نفع دے اور آئندہ ضرر لائے یا ایسی دوا کہ اس وقت مرض کھو دے مگر جب مریض جماع کرے مرض لوٹ آئے اور مر جائے یا ایسی کہ سردست تندرست کر دے مگر جب حمام کرے مرض پلٹے اور موت ہو یا ایسی کہ اسی وقت مریض کھڑا ہو جائے اور ایک مدت سال بھر یا کم و بیش کے بعد وہ اپنا رنگ لائے اور ان کے سوا ان کے فریبوں کے اور بہت طریقے ہیں، پھر جب مرض پلٹا تو اللہ کا دشمن یوں بہانے بناتا ہے کہ یہ جدید مرض ہے اس میں میرا کیا اختیار ہے اور مریض کی حالت پر افسوس کرتا ہے پھر صحیح نافع نسخے بناتا ہے مگر جب بات ہاتھ سے نکل گئی کیا فائدہ، تو اس وقت خیر خواہی دکھاتا ہے جب اس سے نفع نہیں، دیکھنے والے اسے خیر خواہ سمجھتے ہیں حالانکہ وہ سخت تر بد خواہ ہے</p>	<p>بذلك المرض ويظهرون الصنعة فيه والنصح وقد يتعاقب المريض فينسب ذلك الى حذق الطبيب و معرفته ليقع عليه المعاش كثيرا بسبب ما وقع له من الثناء على نصحه في صنعة لكنه يدس في اثناء وصفه حاجة لا يفتن لها فيها من الضرر غالبا وتكون تلك الحاجة مما تنفع ذلك المريض وينتفع منه في الحال. لكنه يبقى المريض بعدها مدة في صحة وعافية ثم يعود عليه بالضرر في آخر الحال وقد يدس حاجة اخرى كما تقدم لكنه ان جامع انتكس ومات وكذلك يفعل في حاجة اخرى يصح المريض بعد استعمالها لكنه اذا دخل الحمام انتكس ومات وقد يدس حاجة اخرى فاذا استعمالها المريض صح واقام من مرضه لكن لها مدة فاذا انقضت تلك المدة عادت بالضرر عليه. وتختلف المدة في ذلك. فبها ما يكون مدتها سنة او اقل او اكثر الى غير ذلك من غشهم و هو كثير ثم يتعلل عدو الله بان هذا مرض آخر دخل عليه فليس له فيه حيلة فلو سلم منه لعاش و صح ويظهر التأسف والحزن على ما اصاب المريض ثم يصف بعد ذلك اشياء تنفع لمرضه لكنها لا تفيد بعد ان فات الامر فيه فينصح حيث لا ينفع نصحه فمن يرى ذلك منه يعتقد انه من الناصحين وهو من الكبر الغاشين وقد قيل:</p>
--	---

ہر عداوت کے ازالہ کے لئے امید کی جاسکتی ہے سوائے اس شخص کے جو تیرے ساتھ دین میں عداوت رکھے۔	کل العداوة قد ترجى ازالتها الاعداوة من عاداك في الدين ²⁵
---	--

پھر فرمایا:

یعنی وہ کبھی عوام کے علاج میں خیر خواہی کرتے ہیں اور یہ بھی ان کا مکر ہے کہ ایسا نہ کریں تو شہرت کیسے ہو روٹیوں میں فرق آئے اور کبھی ان کے فریب پر لوگ چرچ جائیں، یوں یہ فریب ہے کہ بعض رئیسوں کا علاج اچھا کرتے ہیں کہ شہرت اور اس کے نزدیک اور اس جیسوں کی نگاہ میں وقعت ہو پھر علماء و صلحا کے قتل کا موقع ملے اور ایسے اب موجود و ظاہر ہیں اور کبھی علماء و صلحا کے علاج میں بھی خیر خواہی کرتے ہیں اور یہ بھی فریب ہے کہ مقصود سا کھ بندھن ہے پھر جس عالم یا دیندار کا قتل مقصود ہے اس کی راہ ملنا اور یہ ان کا بڑا مکر ہے پھر اپنے زمانے کا ایک واقعہ ثقہ معتمد کی زبانی بیان فرمایا کہ مصر میں ایک رئیس کے یہاں ایک یہودی طبیب تھا رئیس نے کسی بات پر ناراض ہو کر اسے نکال دیا وہ خوشامدیں کرتا رہا یہاں تک کہ رئیس راضی ہو گیا کافر وقت کا منتظر رہا پھر رئیس کو کوئی سخت مرض ہوا، میں طبیب مغربی سے طب پڑھ رہا تھا لوگ انھیں بلانے آئے انھوں نے عذر کیا لوگوں نے اصرار کیا، گئے، اور مجھے فرما گئے میرے آنے تک بیٹھے رہنا، تھوڑی دیر ہوئی تھی کہ کانپتے تھر تھراتے واپس آئے، میں نے کہا خیر ہے۔ فرمایا میں نے پوچھا کہ یہودی نے کیا نسخہ دیا، معلوم ہوا کہ وہ رئیس کا کام تمام کر چکا، میں اندر نہ گیا کہ ایک تو اس کے نیچے کی امید نہیں	وقد يستعملون النصيح في بعض الناس ممن لا خطر لهم في الدين ولا علم وذلك ايضا من الغش لانهم لو لم ينصحوا لبا حصلت لهم الشهرة بالمعرفة بالطب ولتعطل عليهم معاشهم وقد ينفطن لغشهم ومن غشهم نصحهم لبعض انباء الدنيا ليشتهروا بذلك وتحصل لهم الحظوة عندهم وعند كثير ممن شابهم ويتسلطون بسبب ذلك على قتل العلماء والصالحين وهذا النوع موجود ظاهر، وقد ينصحون العلماء و الصالحين وذلك منهم غش ايضا لانهم يفعلون ذلك لكي تحصل لهم الشهرة وتظهر ضعفتهم فيكون سببا الى اتلاف من يريدون اتلافه منهم وهذا منهم مكر عظيم ²⁶ -
---	---

²⁵ المدخل لابن الحاج فصل في المزيين و سائس الطبیب الكافر دار الکتب العربی بیروت ۴ / ۱۶-۱۱۵

²⁶ المدخل لابن الحاج فصل في المزيين و سائس الطبیب الكافر دار الکتب العربی بیروت ۴ / ۱۷-۱۱۶

<p>پھر یہ اندیشہ کہ کہیں یہودی میرے ذمے نہ رکھ دے رئیس کل تک نہ بچے گا، وہی ہوا کہ صبح تک اس کا انتقال ہو گیا، پھر فرمایا کہ بعض لوگ کافر طبیب کے ساتھ مسلمان طبیب کو بھی شریک کرتے ہیں کہ جو نسخہ وہ بتائے مسلمان کو دکھالیں، یوں اس کے مکر سے امن سمجھتے ہیں اور اس میں کچھ حرج نہیں جانتے۔</p>	
---	--

فرمایا:

<p>یہ بوجہ کچھ نہیں، ایک تو ممکن کہ جو دو کافر نے بتائی اس وقت مسلمان طبیب کے خیال میں اس کا ضرر نہ آئے پھر اس کو دیکھا دیکھی اور مسلمان بھی کافر سے علاج کرائیں گے۔ فیس وغیرہ جو اسے دی جائے وہ اس کے کفر پر مدد ہوگی، مسلمان کو اس کے لئے تواضع کرنی پڑے گی، علاج کی ناسوری سے کافر کی شان بڑھے گی خصوصاً اگر مریض رئیس تھا رسول اللہ صلی اللہ تعالیٰ علیہ وسلم نے ان کی تقیر کا حکم دیا اور یہ اس کا عکس ہے۔</p>	<p>وهذا ليس بشيئ، ايضاً من وجوه الاول ان المسلم قد يفعل عن بعض ما وصفه الثاني ما فيه اقتداء الغير به الثالث ما فيه الاعانة لهم على كفرهم بما يعطيه لهم، الرابع ما فيه ذلة المسلم لهم الخامس ما فيه تعظيم شانهم سيما ان كان المريض رئيسا وقد امر الشارع عليه الصلوة والسلام بتصغير شانهم وهذا عكسه²⁷۔</p>
---	---

پھر فرمایا:

<p>پھر ان سب وجوہ کے ساتھ یہ ہے کہ اس سے ان کے ساتھ انس اور کچھ محبت پیدا ہو جاتی ہے اگرچہ تھوڑی ہی سہی سو اس کے جسے اللہ محفوظ رکھے اور وہ بہت کم ہیں اور کافر سے انس اہل دین کی شان نہیں۔</p>	<p>ثم مع ذلك ما يحصل من الانس والود لهم وان قل الامن عصم الله وقليل ما هم وليس ذلك من اخلاق اهل الدين²⁸۔</p>
---	---

پھر فرمایا:

<p>ان سب قباحتوں کے ساتھ سخت آفت یہ ہے کہ کبھی ان سے علاج کروانے والے کے ایمان پر اندیشہ ہوتا ہے۔</p>	<p>ومع ذلك يخشى على دين بعض من يستطبهم من المسلمين²⁹۔</p>
---	--

²⁷ المدخل لابن الحاج فصل في المزيين وسائس الطبیب الكافر دار الكتب العربي بيروت ۴ / ۱۸۱۔

²⁸ المدخل لابن الحاج فصل في المزيين وسائس الطبیب الكافر دار الكتب العربي بيروت ۴ / ۱۲۰۔

²⁹ المدخل لابن الحاج فصل في المزيين وسائس الطبیب الكافر دار الكتب العربي بيروت ۴ / ۱۲۰۔

پھر اپنے بعض ثقہ معتمد برادران دینی کا واقعہ بیان فرمایا کہ ان کے یہاں بیماری ہوئی مریض نے ایک یہودی طبیب کی طرف رجوع پر اصرار کیا، انھوں نے اسے بلایا، وہ علاج کرتا رہا ایک دن اسے خواب میں دیکھا کہ ان سے کہتا ہے کہ موسیٰ علیہ الصلوٰۃ والسلام کا دین قدیم ہے اسی کو اختیار کرنا چاہئے، اور یوہیں میں کیا کیا بکتا رہا، یہ ترساں ولرزوں جاگے اور عہد کر لیا کہ اب وہ میرے گھر نہ آنے پائے راستے میں بھی وہ جہاں ملتا یہ اور راہ ہو جاتے کہ مبادا اس کا وبال انھیں پہنچے، امام فرماتے ہیں:

<p>ان صاحب پر تو یوں رحمت ہوئی کہ زیر عنایت تھے جو ایسا نہ ہو اور ان سے علاج کرائے اس پر خوف ہے کہ ان کے ساتھ ہلاک ہو جائے ان کے علاج میں اس شدید خطرناک خوف کے سوا اور کچھ نہ ہوتا تو اس قدر سے اس کا ترک لازم ہوتا نہ کہ اور شناعتوں کے ساتھ جن کا ذکر گزرا۔</p>	<p>فهذا قدر رحم بسبب انه كان معتنى به فيخاف من استطبهم ولم يكن معتنى به ان يهلك معهم ولو لم يكن فيه الا الخوف من هذا الامر الخطر لكان متعينا تركه فكيف مع وجود ما تقدم³⁰۔</p>
--	--

ان امام ناصح رحمہ اللہ تعالیٰ کے ان نفیس بیانوں کے بعد زیادت کی حاجت نہیں اور بالخصوص علمائے و عظمائے دین کے لئے زیادہ خطر کا مؤید امام مارزی رحمہ اللہ تعالیٰ کا واقعہ ہے علیل ہوئے ایک یہودی معالج تھا اچھے ہو جاتے پھر مرض عود کرتا کئی بار یوہیں ہوا، آخر اسے تنہائی میں بلا کر دریافت فرمایا اس نے کہا اگر آپ سچ پوچھتے ہیں تو ہمارے نزدیک اس سے زیادہ کوئی کار ثواب نہیں کہ آپ جیسے امام کو مسلمانوں کے ہاتھ سے کھودوں، امام نے اسے دفع فرمایا، مولیٰ تعالیٰ نے شفا بخشی، پھر امام نے طب کی طرف متوجہ فرمائی اور اس میں تصانیف کیں اور طلبہ کو حاذق اطباء کر دیا اور مسلمانوں کو ممانعت فرمادی کہ کافر طبیب سے کبھی علاج نہ کرائیں، یہود کے مثل مشرکین ہیں کہ قرآن عظیم نے دونوں کو ایک ساتھ مسلمانوں کا سب سے سخت تر دشمن بتایا اور "لَا يَأْتِيَنَّكُمْ جِبَالًا" تو عام کفار کے لئے فرمایا۔ عورت کا مرتد ہو کر نکاح سے نہ نکلنا تمام کتب ظاہر الروایۃ و جملہ متون و عام شروح و فتاویٰ قدیمہ سب کے خلاف ہے اور سب کے موافق، خلاف ہے قول صوری کے اور موافق ہے قول ضروری کے، قول ضروری اور صوری کا فرق میرے رسالہ اجل الاعلام بان الفتاویٰ مطلقاً علی قول الامام (بالکل ظاہر اور واضح اعلان ہے کہ فتویٰ دینا علی الاطلاق امام کے قول پر ہے۔ ت) میں ملے گا کہ میرے فتاویٰ

³⁰ المدخل لابن الحاج في فصل في المزيين و سائس الطيب الكافر دار الكتب العربي بيروت ۴ / ۱۲۰

جلد اول میں طبع ہوا اور اس کا قول ضروری کے موافق ہونا میرے فتوے سے کہ بجواب سول علی گڑھ لکھا ظاہر اس کی نقل حاضر ہوگی اور یہ حکم صرف نکاح میں ہے باقی تمام احکام ارتداد جاری ہوں گے، نہ وہ شوہر کا ترکہ پائے گی نہ شوہر اس کا اگر اپنے مرض الموت میں مرتدہ نہ ہوئی ہو، نیز جب تک وہ اسلام لائے شوہر کو اسے ہاتھ لگانا حرام ہوگا، عالمگیری منشاء مسئلہ مذکورہ سے خالی نہیں باب نکاح الکفار میں دیکھئے:

<p>اگر کسی منکوحہ عورت نے اپنی زبان پر کلمہ کفر جاری کیا اپنے شوہر کو طیش دلاتے ہوئے یا اپنی ذات کو اس سے باہر کرنے کے لئے یا اس لئے کہ اس پر جدید نکاح سے مہر واجب ہو تو وہ اپنے شوہر پر حرام ہو جائے گی پھر اسے اسلام لانے پر مجبور کیا جائے گا، اور ہر قاضی کے جائز ہے کہ وہ بالکل کسی معمولی چیز سے دوبارہ اس کا نکاح پڑھادے اگرچہ ایک اشرفی ہی کیوں نہ ہو، چاہے عورت ناراض ہو یا راضی، اور عورت کے لئے یہ گنجائش نہیں کہ اپنے شوہر کے علاوہ کسی اور سے نکاح کرے، فقیہ ہندووانی نے فرمایا کہ مس اسی کو اختیار کرتا ہوں، فقیہ ابو الیث نے فرمایا کہ ہم اسی پر عمل کرتے ہیں، یونہی ترمثاشی میں مذکور ہے۔ (ت)</p>	<p>لو اجرت كلمة الكفر على لسانها مغايظة لزوجها او اخراجا لنفسها عن حبالته او لاستيجاب المهر عليه بنكاح مستأنف تحرم على زوجها فتجبر على الاسلام ولكن قاض ان يحدد النكاح بآدنى شيعي ولو بدینار سخطت او رضيت وليس لها ان تتزوج الا بزوجهها قال الهندواني اخذ بهذا قال ابو الليث وبه ناخذ كذا في التمرثاشي³¹۔</p>
--	--

اسی کے بیان میں در مختار میں ہے:

<p>فقہاء کرام نے تصریح فرمائی کہ عورت کو کچھتر کوڑے سزا دی جائے اور اسلام لانے پر مجبور کیا جائے اور بالکل معمولی مہر سے جدید نکاح کیا جائے جیسے کہ ایک اشرفی وغیرہ، اور اسی پر فتویٰ ہے ولوالجیہ (ت)</p>	<p>صروا بتعزیرھا خمسة وسبعین وتجبر على الاسلام وعلى تجديد النكاح بمهر يسير كدينار وعليه الفتوى والوالجیة³²۔</p>
---	--

یہ احکام اسی طرح مذہب کے خلاف ہیں جب مرتدہ ہوتے ہیں نکاح فوراً فسخ ہو گیا کہ ارتداد احد ہما فسخ فی الحال

³¹ فتاویٰ ہندیہ کتاب النکاح الباب العاشر نورانی کتب خانہ پشاور ۱/۳۳۹

³² در مختار کتاب النکاح باب نکاح الکافر مطبع مجتہائی دہلی ۱/۲۱۰

ف: رسالہ اجل الاعلام فتاویٰ رضویہ، رضا فاؤنڈیشن لاہور جلد اول کے صفحہ ۹۵ پر موجود ہے۔

(میاں بیوی دونوں میں سے کسی ایک کا اسلام سے روگردانی کرنا فوراً نکاح کو ختم کر دیتا ہے۔ ت) پھر بعد عدت دوسرے سے اسے نکاح ناجائز ہونا کیا معنی اور پہلے سے تجدید نکاح پر جبر کیا معنی، کیوں نہیں جائز کہ وہ کسی سے نکاح نہ کرے اور اس تجدید میں زبردستی ادنیٰ سے ادنیٰ مہر باندھنے کا ہر قاضی کو اختیار ملنا کیا معنی، مہر عوض بضع ہے اور معاوضات میں تراخی شرط اقوال: (میں کہتا ہوں) بلکہ ان اکابر کے قول ماخوذ و مفتی بہ کو کہ قول ائمہ بخارا ہے فتوایٰ ائمہ بلخ رحمہم اللہ تعالیٰ سے جسے فقیر نے باتباع نہر الفائق وغیرہ اختیار کیا بعد نہیں تجدید نکاح بنظر احتیاط ہے اور شوہر پر حرام ہو جانا موجب زوال نکاح نہیں، بارہا عورت ایک مدت تک حرام ہو جاتی ہے اور نکاح باقی ہے جیسے بحال نماز و روزہ رمضان و اعتکاف و احرام و حیض و نفاس، یوہیں جبکہ زوجہ کی بہن سے نکاح کر کے قربت کرنے زوجہ حرام ہو گئی یہاں تک کہ اس کی بہن کو جدا کر دے اور اس کی عدت گزر جائے بلکہ کبھی ہمیشہ کے لئے حرام ہو جاتی ہے اور نکاح زائل نہیں جیسے حرمت مصاہرت طاری ہونے سے کہ متاثرہ لازم ہے تو نکاح قائم ہے اور زن مفضاۃ کہ سبیلین ایک ہو جائیں نکاح میں اصل خلل نہیں، اور حرمت ابدی، دائم ہے والمسائل منصوص علیہا فی الدر و غیرہ من الاسفار الخ (مسائل مذکورہ کی در مختار وغیرہ بڑی کتابوں میں صراحت کردی گئی الخ۔ ت) واللہ تعالیٰ اعلم۔

(رسالہ "الرمز المبرصف علی سوال مولانا السید اصف" ختم شد)